



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1536/12 - 2008 පෙබරවාරි මස 13 වැනි බදාදා - 2008.02.13

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 2/99.

1998 අංක 53 දරන ශ්‍රී ලංකා ජාතික ජලජීවී සංවර්ධන අධිකාරිය පනත

1998 අංක 53 දරන ශ්‍රී ලංකා ජාතික ජලජීවී සංවර්ධන අධිකාරිය පනතේ 37 වන වගන්තියේ 2 වන උපවගන්තියේ (අ) ඡේදය යටතේ ධීවර හා ජලජ සම්පත් අමාත්‍යවරයා විසින් සාදන ලද නියෝග.

2008 ජනවාරි මස 28 වැනි දින,  
කොළඹ දී ය.

ලිලික්ස් පෙරේරා,  
ධීවර හා ජලජ සම්පත් අමාත්‍ය.

නියෝග

1. මෙම නියෝග 2008 ඉස්සන් ජලජීවී කළමනාකරණ (වගා වතුය ක්‍රියාත්මක කිරීමේ) නියෝග යනුවෙන් සඳහන් කරනු ලැබේ.
2. මේ නියෝගවල විධිවිධාන බලපත්‍රලත් සියලුම ඉස්සන් ජලජීවී ව්‍යවසායයන්ට අදාළ විය යුතුය.
3. යම් බලපත්‍ර ලත් ඉස්සන් ජලජීවී ව්‍යවසායයක් ක්‍රියාත්මක කිරීමේ, එය යථා පරිදි කළමනාකරණය කිරීම සහ විධිමත් කිරීමේ කාර්ය සඳහා (මෙහි මින්මතු 'අධ්‍යක්ෂ ජනරාල්වරයා' යනුවෙන් සඳහන් කරනු ලබන) ශ්‍රී ලංකා ජාතික ජලජීවී සංවර්ධන අධිකාරියේ අධ්‍යක්ෂ ජනරාල්වරයා විසින් නිකුත් කරනු ලබන වගා කාල සටහනකට අනුව සිදු කළ යුතුය.
4. සියලුම බලපත්‍රලත් ඉස්සන් ජලජීවී ව්‍යවසායයවලට අදාළ වග කාල සටහන සමඟ (මෙහි මින්මතු "ලකුණු කරන ලද කලාප") යනුවෙන් සඳහන් කරනු ලබන මෙම නියෝගවල විධිවිධාන ක්‍රියාත්මක වන කලාපවල ලැයිස්තුවක් සිංහල, දෙමළ හා ඉංග්‍රීසි යන භාෂාවලින් දේශීය පුවත්පත්වල පළ කරනු ලැබීමට අධ්‍යක්ෂ ජනරාල්වරයා කටයුතු සැලැස්විය යුතු ය.
5. (අ) වගා කාලසටහනෙහි විධිවිධාන ක්‍රියාත්මක කිරීමට අදාළ යම් තොරතුරු වාර්තා කිරීමේ කාර්ය සඳහා බලපත්‍රලත් යම් ඉස්සන් ජලජීවී ව්‍යවසායයන් විසින් රෙජිස්ටරයක් පවත්වාගෙන යා යුතුය.

(ආ) (අ) ඡේදය යටතේ පවත්වාගෙන යනු ලබන රෙජිස්ටරය පරීක්ෂා කිරීම සඳහා අධ්‍යක්ෂ ජනරාල්වරයාට හෝ තත් කාර්ය සඳහා අධ්‍යක්ෂ ජනරාල්වරයා විසින් බලය පවරන ලද පරීක්ෂකවරයකුට හෝ වෙනත් යම් නිලධාරියකුට ලබා ගත හැකි විය යුතුය.

6. එම ව්‍යවසායය මේ නියෝගවල නිශ්චිතව දැක්වෙන නියමයන්ට අනුකූලව ක්‍රියා කරන්නේ ද යන්න පරීක්ෂා කිරීම සහ දැනගැනීම සඳහා යම් දිනයක සාධාරණ වේලාවක් තුළ දී යම් බලපත්‍රලාභී ඉස්සෝ ජලජීවී ව්‍යවසායයක පරිශ්‍රයට ඇතුළුවීමට අධ්‍යක්ෂ ජනරාල්වරයාට හෝ යම් පරීක්ෂකවරයකුට හෝ අධ්‍යක්ෂ ජනරාල්වරයා විසින් බලය පවරන ලද වෙනත් යම් තැනැත්තකුට බලය තිබිය යුතුය.

7. මේ නියෝගවල-

“ජලජීවී ව්‍යවසාය” යන්නට 1996 අංක 2 දරන ධීවර හා ජලජ සම්පත් පනතේ ඇති අර්ථමය තිබිය යුතුය.

“බලපත්‍රලත් ඉස්සන් ජලජීවී වගා ව්‍යවසායය” යන්නෙන් 1998 අංක 53 දරන ජාතික ජලජීවී වගා සංවර්ධන අධිකාරිය පනතේ විධිවිධාන යටතේ බලපත්‍රලත් ජලජීවී ව්‍යවසායයක් අදහස් වේ.

“වගා කාලසටහන” යන්නෙන් ඉස්සන් වගාවේ ධරණීය සංවර්ධනයේ දී රෝග පැතිරීම පාලනය කිරීමේ ප්‍රධාන අරමුණ සහිතව, ලකුණු කරන ලද කලාපවල වගා වක්‍රය ආරම්භ කිරීමේ සහ අවසන් කිරීමේ කාලය පෙන්නුම් කරන කාල සටහන අදහස් වේ.

02-162

### නිවැරදි කිරීමයි

මෝටර් වාහන පනත (203 වන අධිකාරය)

ශ්‍රී ලංකා ප්‍රජාතාන්ත්‍රික සමාජවාදී ජනරජයේ 2008 ජනවාරි 25 වැනි සිකුරාදා අංක 1533/17 දරන අති විශේෂ ගැසට් පත්‍රයේ ඉහත සඳහන් ශීර්ෂය යටතේ පළ වූ නිවේදනයේ මුල් ඡේදයේ සඳහන් “1988 අංක 5 දරන පනත” යන්න “1998 අංක 5 දරන පනත ” වශයෙන් නිවැරදි විය යුතුය.

ඩලස් අලහප්පෙරුම,  
ප්‍රවාහන අමාත්‍ය.

2008 පෙබරවාරි මස 13 වැනි දින,  
කොළඹ දී ය.

02-290